

IIIT, KOTA के प्रथम दीक्षांत समारोह के अवसर पर माननीय अध्यक्ष का वर्चुअल संबोधन

1. Indian Institute of Information Technology, Kota (IIIT, KOTA) के प्रथम दीक्षांत समारोह के मंगलमय अवसर पर आप सभी छात्रों तथा शिक्षकगणों को हार्दिक बधाई एवं अनंत शुभकामनाएं। मेरे लिए प्रसन्नता का विषय है कि आज मैं इस उत्कृष्ट संस्थान के पहले दीक्षांत समारोह में सम्मिलित हूँ।

2. मालवीय नैशनल इंस्टिट्यूट ऑफ टेक्नॉलॉजी (MNIT) के प्रबंधन तथा शिक्षकगणों को भी मेरी बधाई जिनके Mentorship में यह संस्थान अभी चल रहा है।

3. अपने अध्ययन को सफलतापूर्वक सम्पन्न करके आज उपाधि लेकर अपने जीवन के अगले महत्वपूर्ण चरण में प्रवेश करने वाले विद्यार्थीगण एवं उनके माता-पिता एवं परिवार के सभी सदस्यों को भी बहुत-बहुत शुभकामनाएं।

साथियों,

4. IIIT, कोटा अभी अपनी आरंभिक अवस्था में है। आठ वर्ष पहले 26 छात्रों से इसकी शुरुआत हुई थी और आज आपके यहाँ 620 से अधिक छात्र अध्ययन कर रहे हैं।

5. आपने अब B. Tech. के साथ M. Tech. एवं Ph. D. की पढ़ाई भी आरंभ की है। Artificial Intelligence एवं डाटा साइंस जैसे अत्याधुनिक Courses भी आरंभ किए हैं। इससे पता चलता है कि यह संस्थान तेजी से उन्नति कर रहा है एवं छात्रों में लोकप्रिय भी हो रहा है।

साथियों,

6. इस संस्थान से मेरे नगर कोटा का नाम जुड़ा है। कोटा नगर वस्तुतः शिक्षा की काशी है जहां उत्कृष्ट शिक्षा के माध्यम से देश के नवनिर्माण के लिए मानव संसाधन तैयार किए जाते हैं। वर्तमान में तो यह संस्थान MNIT, जयपुर से चलाया जा रहा है, पर मुझे पूरा विश्वास है कि जल्दी ही इसका अपना सर्व सुविधा युक्त कैम्पस तैयार हो जाएगा और IIIT को कोटा स्थानांतरित कर दिया जाएगा।

मित्रों

7. आप एक ऐसे महान देश के नागरिक हैं, प्राचीन सभ्यता संस्कृति के वाहक हैं जो हजारों वर्षों से अपने ज्ञान, विज्ञान और अध्यात्म के लिए जाना जाता रहा है।

8. आपका दायित्व उस महान सभ्यता और संस्कृति को आगे ले जाना है, देश का पुनर्निर्माण करना है।

9. आज आपके जीवन का एक यादगार दिन है। आप अपनी औपचारिक शिक्षा समाप्त कर के जीवन के नए अध्याय में प्रवेश कर रहे हैं जो आपके लिए ही नहीं, बल्कि पूरे देश, पूरे समाज के दिशा निर्धारण के लिए भी अत्यंत महत्वपूर्ण है। आपको यहाँ से निकल कर अपना नया जीवन ही स्टार्ट नहीं करना है बल्कि आपको देश के करोड़ों लोगों के सामाजिक आर्थिक जीवन में बदलाव लाने वाला स्टार्ट अप भी बनना है।
10. आप यहाँ से निकलकर अपने career का मार्ग चुनेंगे। आपके सामने कई सवाल भी आएंगे, कई विषय आपके सामने उपस्थित होंगे। उस समय आपका आत्म विश्वास, आपकी आत्म शक्ति और आपका सामर्थ्य ही आपको सही मार्ग दिखाएगा।
11. यहां पर आपके शिक्षक हर समय आपका मार्गदर्शन कर रहे थे, आपकी सभी शंकाओं का समाधान कर रहे थे, परन्तु अब आप जिस युग में जा रहे हैं, वहाँ आपका शिक्षक जीवन स्वयं होगा, वही आपको शिक्षा देगा, अनुभव देगा और आगे बढ़ने के लिए प्रेरित भी रहेगा।
12. आज का विश्व बहुत तेजी से बदल रहा है। Technology इस परिवर्तन का Cause भी है तथा Consequence भी है।
13. एक Technocrat के रूप में आपका दायित्व है कि आप अपने देश को या अपनी कंपनी को हर परिवर्तन के लिए तैयार रखें। इसके लिए आपको नई विधाओं, नए विचारों और नए व्यवहारों के साथ कार्य करना होगा, अपनी रचनात्मक प्रतिभा का उपयोग करना होगा।
14. आप कहीं भी काम करें, देश में करें या विदेश में करें, आपको अपनी मातृभूमि, अपने देश की जरूरतों को ध्यान में रखना होगा।
15. अपने कार्यों में आप इसका विचार रखें कि कैसे आपका काम, आपका innovation, आपका Research आपके देश की मदद कर सकता है, आपके देश को मजबूत बना सकता है।
16. आज का भारत एक नया भारत है, नई सोच वाला भारत है। आज हमारी जरूरतें, हमारी Aspirations बदल गई हैं। हम एक ऐसा विकास चाहते हैं, जिसमें सभी भागीदार हों और जिसका लाभ सभी को मिले। यह सबके प्रयास और सबके विश्वास का भारत है। आप इसी नए भारत के अग्रदूत हैं।
17. आप जिस संस्थान के विद्यार्थी हैं, वह संस्थान इसी नए सोच का परिणाम है। हमारे IIITs की स्थापना Public Private Partnership के माध्यम से सूचना प्रौद्योगिकी के क्षेत्र में उत्कृष्ट मानव संसाधन तैयार करने के उद्देश्य से की गई थी ताकि देश को विज्ञान और प्रौद्योगिकी के क्षेत्र में शीर्ष पर ले जाया जा सके, भारत को विश्व का IT हब बनाया जा सके। इस सोच को अब हम आकृति दे रहे हैं।

18. आज देश हर क्षेत्र के potential को प्राप्त करने के लिए नए तौर तरीकों से काम कर रहा है। यदि आपको जीवन में सफल होना है तो आपको अपने काम की quality, reliability तथा accessibility तीनों का ध्यान रखना होगा।
19. कोरोना वैश्विक महामारी ने हमें सिखाया है कि एक connected एवं interdependent विश्व में भी आत्मनिर्भरता आवश्यक है। हमारा आत्मनिर्भरता का विज़न एक व्यापक विज़न है जिसमें देश को production, information, innovation तथा communication का केंद्र बनाने का लक्ष्य है।
20. आपको इस लक्ष्य को हासिल करने में महत्वपूर्ण भूमिका निभानी है। आपकी सामूहिक शक्ति आत्मनिर्भर भारत के निर्माण के देश के सपने को एक नई गति दे सकती है।
21. देश में जो नए प्रयास किए जा रहे हैं, आर्थिक सामाजिक परिवर्तन के लिए जो कार्यनीतियाँ बनाई जा रही हैं, वे हमें आगे बढ़ने के लिए नई ऊर्जा देंगे और समाज के कमजोर एवं वंचित वर्गों को आगे बढ़ने के समान अवसर देंगे। इस कार्यनीति की सफलता में आपका महत्वपूर्ण योगदान होगा।
22. एक उद्यमी, रोजगार देनेवाले के रूप में आपकी क्षमता के पूर्ण उपयोग के लिए देश में कौशल विकास, डिजिटल इंडिया, स्टार्टअप इंडिया जैसी योजनाएं बनाई गई हैं ताकि आपकी प्रतिभा का राष्ट्र निर्माण के लिए उपयोग किया जा सके।
23. आज का युवा नौकरियां खोजने के लिए नहीं बल्कि देने के लिए आगे आये। आपके पास वर्तमान के साथ ही भविष्य के भारत का निर्माण करने की भी बहुत बड़ी जिम्मेदारी है।
24. देश विदेश में आपके लिए अपार संभावनाएं हैं तो कई चुनौतियां भी हैं जिसके समाधान आप ही दे सकते हैं। जलवायु परिवर्तन, Disaster Management, water management, सतत विकास जैसी वैश्विक समस्याएं को हल करने के लिए आपके नवाचारों की आवश्यकता है।
25. आप सभी से मुझे बहुत उम्मीदें हैं। आपके रिसर्च एवं इनोवेशन में देश के लिए, देशवासियों के लिए, किसानों के लिए, हमारे गांवों के लिए अपार संभावनाएं हैं।
26. आज देश को आप जैसी बौद्धिक सम्पदा मिल रही है। आपने अपने परिश्रम से जो इस संस्थान में सीखा है और राष्ट्र-निर्माण के जिस बड़े लक्ष्य को लेकर आज आप यहां से प्रस्थान कर रहे हैं, उस मंजिल के लिए, नई यात्रा के लिए भी शुभकामनाएं।
27. हमारा हर काम, राष्ट्र के नाम हो, इसी भावना के साथ हमें आगे बढ़ना है। मुझे विश्वास है कि आप अपने कौशल और अपनी प्रतिभा के बल पर आत्मनिर्भर भारत की बड़ी ताकत बन के उभरेंगे।

28. आपका ज्ञान, आपकी Expertise, आपका सामर्थ्य देश के काम आए, इसी विश्वास के साथ फिर से आप सभी को बहुत-बहुत बधाई, बहुत-बहुत शुभकामनाएं, आपके माता-पिताओं की आशा-अपेक्षाओं के अनुकूल आपके जीवन की नई यात्रा प्रारंभ हो, आपके गुरुजनों ने जो आपको शिक्षा-दीक्षा दी है, वह निरंतर आपकी सफलता का मार्ग प्रशस्त करें।

एक बार फिर आप सभी को स्नातक की डिग्री मिलने पर बहुत-बहुत बधाई और उज्ज्वल भविष्य के लिए अनंत शुभकामनाएं देता हूं। बहुत-बहुत धन्यवाद !!